

eul_wid: upu-ar

Ὀμηρικοὶ Ὑμνοὶ · Hymnic Collection Anonymous

Hymn 2 To Demeter

Ὑμνος εἰς Δημήτρα

Period: Κλασική Classical
Dialect: Ἑπική Epic (Homeric)
Domain: Ποίησις Poetry
Format: Ἑμμετρος Verse

1 Δῆμητρ' ἠΰκομον σεμνήν θεὰν ἄρχομ' αἰεῖδεν,
2 αὐτὴν ἠδὲ θύγατρα τανύσφυρον ἦν Ἀἰδωνεὺς
3 ἥρπαξεν, δῶκεν δὲ βαρύκτυπος εὐρύοπα Ζεὺς,
4 νόσφιν Δήμητρος χρυσαόρου ἀγλαοκάρπου
5 παίζουσιν κούρησι σὺν Ὠκεανοῦ βαθυκόλποις,
6 ἄνθεά τ' αἰνυμένην ῥόδα καὶ κρόκον ἠδ' ἴα καλὰ
7 λειμῶν' ἅμ μαλακὸν καὶ ἀγαλλίδας ἠδ' ὑάκινθον
8 νάρκισσόν θ', ὃν φῦσε δόλον καλυκώπιδι κούρη
9 Γαῖα Διὸς βουλῇσι χαριζομένη πολυδέκτη
10 θαυμαστὸν γανόωντα, σέβας τότε πᾶσιν ἰδέσθαι
11 ἀθανάτοις τε θεοῖς ἠδὲ θνητοῖς ἀνθρώποις·
12 τοῦ καὶ ἀπὸ ρίζης ἑκατὸν κάρα ἐξεπεφύκει,
13 κῶζ' ἤδιστ' ὁδμή, πᾶς δ' οὐρανὸς εὐρύς ὑπερθε
14 γαῖα τε πᾶς' ἐγέλασσε καὶ ἀλμυρὸν οἶδμα θαλάσσης.
15 ἠ δ' ἄρα θαμβήσας' ὠρέξατο χερσὶν ἅμ' ἅμφω
16 καλὸν ἄθυρμα λαβεῖν· χάνε δὲ χθὼν εὐρυάγυια
17 Νύσιον ἅμ πεδίον τῇ ὄρουσεν ἄναξ πολυδέγμων
18 ἵπποις ἀθανάτοισι Κρόνου πολυώνυμος υἱός.
19 ἀρπάξας δ' ἀέκουσαν ἐπὶ χρυσέοισιν ὄχοισιν
20 ἧγ' ὀλοφυρομένην· ἰάχησε δ' ἄρ' ὄρθια φωνῇ
21 κεκλομένη πατέρα Κρονίδην ὕπατον καὶ ἄριστον.
22 οὐδέ τις ἀθανάτων οὐδὲ θνητῶν ἀνθρώπων
23 ἤκουσεν φωνῆς, οὐδ' ἀγλαόκαρποι ἐλαῖαι,
24 εἰ μὴ Περσαίου θυγάτηρ ἄταλὰ φρονέουσα
25 ἄϊεν ἐξ ἄντρου Ἑκάτη λιπαροκρήδεμνος,

26 Ἡελίος τε ἄναξ Ὑπερίονος ἀγλαὸς υἱός,
27 κούρης κεκλομένης πατέρα Κρονίδην· ὁ δὲ νόσφιν
28 ἦστο θεῶν ἀπάνευθε πολυλλίστῳ ἐνὶ νηῷ
29 δέγμενος ἱερὰ καλὰ παρὰ θνητῶν ἀνθρώπων.
30 τὴν δ' ἀεκαζομένην ἦγεν Διὸς ἐννεσίῃσι
31 πατροκασίγνητος πολυσημάντωρ πολυδέγμων
32 ἵπποις ἀθανάτοισι Κρόνου πολώνυμος υἱός.
33 ὄφρα μὲν οὖν γαῖάν τε καὶ οὐρανὸν ἀστερόεντα
34 λεῦσσε θεὰ καὶ πόντον ἀγάρροον ἰχθυόεντα
35 αὐγὰς τ' ἡελίου, ἔτι δ' ἥλπετο μητέρα κεδνὴν
36 ὄψεσθαι καὶ φύλα θεῶν αἰειγενετῶν,
37 τόφρα οἱ ἐλπίς ἔθελγε μέγαν νόον ἀχνυμένης περ·
38 ἤχησαν δ' ὀρέων κορυφαὶ καὶ βένθεα πόντου
39 φωνῇ ὑπ' ἀθανάτῃ, τῆς δ' ἔκλυε πότνια μήτηρ.
40 ὁξὺ δέ μιν κραδίην ἄχος ἔλλαβεν, ἀμφὶ δὲ χαίταις
41 ἀμβροσίαις κρήδεμνα δαΐζετο χερσὶ φίλησι,
42 κυάνεον δὲ κάλυμμα κατ' ἀμφοτέρων βάλετ' ὦμων,
43 σεύατο δ' ὥς τ' οἰωνὸς ἐπὶ τραφερήν τε καὶ ὑγρὴν
44 μαιομένη· τῇ δ' οὐ τις ἐτήτυμα μυθήσασθαι
45 ἤθελεν οὔτε θεῶν οὔτε θνητῶν ἀνθρώπων,
46 οὔτ' οἰωνῶν τις τῇ ἐτήτυμος ἄγγελος ἦλθεν.
47 ἐννήμαρ μὲν ἔπειτα κατὰ χθόνα πότνια Διὶ
48 στρωφᾷτ' αἰθομένας δαΐδας μετὰ χερσὶν ἔχουσα,
49 οὐδέ ποτ' ἀμβροσίης καὶ νέκταρος ἡδυπότοιο
50 πάσσατ' ἀκηχεμένη, οὐδὲ χροὰ βάλλετο λουτροῖς.
51 ἀλλ' ὅτε δὴ δεκάτῃ οἱ ἐπήλυθε φαινολὶς Ἡώς
52 ἦντετό οἱ Ἑκάτῃ σέλας ἐν χεῖρεσσιν ἔχουσα,
53 καὶ ῥά οἱ ἀγγελέουσα ἔπος φάτο φώνησέν τε·
54 πότνια Δημήτηρ ὠρηφόρε ἀγλαόδωρε
55 τίς θεῶν οὐρανίων ἢ θνητῶν ἀνθρώπων
56 ἥρπασε Περσεφόνην καὶ σὸν φίλον ἥκαχε θυμόν;
57 φωνῆς γὰρ ἤκουσ', ἀτὰρ οὐκ ἴδον ὀφθαλμοῖσιν
58 ὅς τις ἔην· σοὶ δ' ὦκα λέγω νημερτέα πάντα.
59 ὥς ἄρ' ἔφη Ἑκάτῃ τὴν δ' οὐκ ἡμείβετο μύθῳ
60 ῥεῖης ἡϋκόμου θυγάτηρ, ἀλλ' ὦκα σὺν αὐτῇ
61 ἦϊξ' αἰθομένας δαΐδας μετὰ χερσὶν ἔχουσα.
62 Ἡέλιον δ' ἵκοντο θεῶν σκοπὸν ἠδὲ καὶ ἀνδρῶν,
63 στὰν δ' ἵππων προπάροιθε καὶ εἵρετο δῖα θεάων·
64

Ἡέλι' αἶδεσσαί με θεὰν σύ περ, εἴ ποτε δὴ σευ
65 ἢ ἔπει ἢ ἔργῳ κραδίην καὶ θυμὸν ἵηνα.
66 κούρην τὴν ἔτεκον γλυκερὸν θάλος εἶδεῖ κυδρὴν
67 τῆς ἀδινὴν ὅπ' ἄκουσα δι' αἰθέρος ἀτρυγέτοιο
68 ὥς τε βιαζομένης, ἀτὰρ οὐκ ἴδον ὀφθαλμοῖσιν.
69 ἀλλὰ σὺ γὰρ δὴ πᾶσαν ἐπὶ χθόνα καὶ κατὰ πόντον
70 αἰθέρος ἐκ δίης καταδέρκεαι ἀκτίνεσσι,
71 νημερτέως μοι ἔνισπε φίλον τέκος εἴ που ὄπωπας
72 ὅς τις νόσφιν ἐμεῖο λαβὼν ἀέκουσαν ἀνάγκη
73 οἴχεται ἢ ἐθεῶν ἢ καὶ θνητῶν ἀνθρώπων.
74 Ὡς φάτο, τὴν δ' Ὑπεριονίδης ἡμεῖβετο μύθῳ·
75 ῥεῖς ἡϋκόμου θυγάτηρ Δῆμητερ ἄνασσα
76 εἰδήσεις· δὴ γὰρ μέγα ἄζομαι ἡδ' ἐλεαίρῳ
77 ἀχνυμένην περὶ παιδί τανυσφύρῳ· οὐδέ τις ἄλλος
78 αἴτιος ἀθανάτων εἰ μὴ νεφεληγερέτα Ζεὺς,
79 ὅς μιν ἔδωκ' Ἀΐδῃ θαλερὴν κεκληῖσθαι ἄκοιτιν
80 αὐτοκασιγνήτῳ· ὁ δ' ὑπὸ ζόφον ἡερόντα
81 ἀρπάξας ἵπποισιν ἄγεν μεγάλα ἰάχουσαν.
82 ἀλλὰ θεὰ κατάπαυε μέγαν γόον· οὐδέ τι σέ χρή
83 μὰψ αὐτῶς ἅπλητον ἔχειν χόλον· οὗ τοι ἀεικὴς
84 γαμβρὸς ἐν ἀθανάτοις πολυσημάντῳ Ἀἰδωνεύς
85 αὐτοκασίγνητος καὶ ὁμόσπορος· ἀμφὶ δὲ τιμὴν
86 ἔλλαχεν ὥς τὰ πρῶτα διάτρυχα δασμὸς ἐτύχθη·
87 τοῖς μεταναιετάει τῶν ἔλλαχε κοίρανος εἶναι.
88 Ὡς εἰπὼν ἵπποισιν ἐκέκλετο, τοῖ δ' ὑπ' ὁμοκλῆς
89 ρίμφ' ἔφερον θοὸν ἄρμα τανύπτεροι ὥς τ' οἰωνοί·
90 τὴν δ' ἄχος αἰνότερον καὶ κύντερον ἵκετο θυμόν.
91 χωσαμένη δ' ἤπειτα κελαινεφέϊ Κρονίωνι
92 νοσφισθεῖσα θεῶν ἀγορὴν καὶ μακρὸν Ὀλυμπον
93 ὥχετ' ἐπ' ἀνθρώπων πόλιας καὶ πίονα ἔργα
94 εἶδος ἀμαλδύνουσα πολὺν χρόνον· οὐδέ τις ἀνδρῶν
95 εἰσορόων γίγνωσκε βαθυζώνων τε γυναικῶν
96 πρὶν γ' ὅτε δὴ Κελεοῖο δαΐφρονος ἵκετο δῶμα,
97 ὃς τότε Ἐλευσῖνος θυοέσσης κοίρανος ἦεν.
98 ἔζετο δ' ἐγγὺς ὁδοῖο φίλον τετιημένη ἦτορ
99 Παρθενίῳ φρέατι ὅθεν ὑδρεύοντο πολῖται
100 ἐν σκιῇ, αὐτὰρ ὕπερθε πεφύκει θάμνος ἐλαίης,
101 γρηῖ παλαιγενεῖ ἑναλὶγκιος, ἢ τε τόκοιο
102

εἵργηται δῶρων τε φιλοστεφάνου Ἀφροδίτης,
103 οἷαί τε τροφοί εἰσι θεμιστοπόλων βασιλῆων
104 παίδων καὶ ταμίαι κατὰ δώματα ἠχῆεντα.
105 τὴν δὲ ἴδον Κελεοῖο Ἑλευσινίδαο θύγατρες
106 ἐρχόμεναι μεθ' ὕδωρ εὐήρυτον ὄφρα φέροιεν
107 κάλπισι χαλκείησι φίλα πρὸς δώματα πατρός,
108 τέσσαρες ὥς τε θεαὶ κουρήϊον ἄνθος ἔχουσαι,
109 Καλλιδίκη καὶ Κλεισιδίκη Δημῷ τ' ἐρόεσσα
110 Καλλιθόη θ', ἣ τῶν προγενεστάτη ἦεν ἀπασῶν·
111 οὐδ' ἔγνω· χαλεποὶ δὲ θεοὶ θνητοῖσιν ὀρᾶσθαι.
112 ἀγχοῦ δ' ἰστάμεναι ἔπεα πτερόεντα προσηύδων·
113 Τίς πόθεν ἐσσί γρηὺ παλαιγενέων ἀνθρώπων;
114 τίπτε δὲ νόσφι πόληος ἀπέστιχες οὐδὲ δόμοισι
115 πιλναῖς; ἔνθα γυναῖκες ἀνὰ μέγαρον σκιόεντα
116 τηλίκαι ὥς σύ περ ὦδε καὶ ὀπλότεραι γεγάσιν,
117 αἱ κέ σε φίλωνται ἡμὲν ἔπει ἡδὲ καὶ ἔργῳ.
118 Ὡς ἔφαθ', ἣ δ' ἐπέεσσιν ἀμείβετο πότνια θεάων·
119 τέκνα φίλ', αἱ τινὲς ἐστε γυναικῶν θηλυτεράων
120 χαίρετ', ἐγὼ δ' ὑμῖν μυθήσομαι· οὐ τοι ἀεικὲς
121 ὑμῖν εἰρομένησιν ἀληθέα μυθήσασθαι.
122 Δὼς ἐμοί γ' ὄνομ' ἐστί· τὸ γὰρ θέτο πότνια μήτηρ·
123 νῦν αὖτε Κρήτηθεν ἐπ' εὐρέα νῶτα θαλάσσης
124 ἤλυθον οὐκ ἐθέλουσα, βίη δ' ἀέκουσαν ἀνάγκη
125 ἄνδρες ληϊστῆρες ἀπήγαγον. οἱ μὲν ἔπειτα
126 νηῖ θοῇ Θορικὸν δὲ κατέσχεθον, ἔνθα γυναῖκες
127 ἡπείρου ἐπέβησαν ἀολλέες ἡδὲ καὶ αὐτοὶ
128 δεῖπνον ἐπηρτύνοντο παρὰ πρυμνήσια νηός·
129 ἀλλ' ἐμοὶ οὐ δόρποιο μελίφρονος ἦρατο θυμός,
130 λάθρη δ' ὀρμηθεῖσα δι' ἡπείροιο μελαίνης
131 φεῦγον ὑπερφιάλους σημάντορας, ὄφρα κε μή με
132 ἀπριάτην περάσαντες ἐμῆς ἀποναιάτο τιμῆς.
133 οὕτω δεῦρ' ἰκόμην ἀλαλημένη, οὐδέ τι οἶδα
134 ἢ τις δὴ γαῖ' ἐστί καὶ οἵ τινες ἐγγεγάσιν.
135 ἀλλ' ὑμῖν μὲν πάντες Ὀλύμπια δώματ' ἔχοντες
136 δοῖεν κουριδίους ἄνδρας καὶ τέκνα τεκέσθαι
137 ὥς ἐθέλουσι τοκῆς· ἐμὲ δ' αὖτ' οἰκτεῖρατε κοῦραι
138 προφρονέως φίλα τέκνα τέων πρὸς δώμαθ' ἵκωμαι
139 ἀνέρος ἡδὲ γυναικός, ἵνα σφίσιν ἐργάζωμαι
140

πρόφρων οἷα γυναικὸς ἀφήλικος ἔργα τέτυκται·
141 καὶ κεν παῖδα νεογνὸν ἐν ἀγκοίνῃσιν ἔχουσα
142 καλὰ τιθηνοίμην καὶ δώματα τηρήσαιμι
143 καὶ κε λέχος στορέσαιμι μυχῶ θαλάμων εὐπήκτων
144 δεσπόσουν καὶ κ' ἔργα διαθρήσαιμι γυναικός.
145 Φῆ ῥα θεά· τὴν δ' αὐτίκ' ἀμείβετο παρθένος ἀδμῆς
146 Καλλιδίκη Κελεοῖο θυγατρῶν εἶδος ἀρίστη·
147 Μαῖα θεῶν μὲν δῶρα καὶ ἀχνύμενοί περ ἀνάγκη
148 τέτλαμεν ἄνθρωποι· δὴ γὰρ πολὺ φέρτεροί εἰσιν.
149 ταῦτα δέ τοι σαφέως ὑποθήσομαι ἢ δ' ὀνομήνῳ
150 ἀνέρας οἷσιν ἔπεστι μέγα κράτος ἐνθάδε τιμῆς,
151 δήμου τε προὔχουσιν, ἰδὲ κρήδεμνα πόληος
152 εἰρύεται βουλῇσι καὶ ἰθείησι δίκησιν.
153 ἡμὲν Τριπτολέμου πυκιμήδεος ἢ δὲ Διόκλου
154 ἢ δὲ Πολυξείνου καὶ ἀμύμονος Εὐμόλποιο
155 καὶ Δολίχου καὶ πατρὸς ἀγήνορος ἡμετέροιο
156 τῶν πάντων ἄλοχοι κατὰ δώματα πορσαίνουσι·
157 τάων οὐκ ἄν τις σε κατὰ πρῶτιστον ὀπωπὴν
158 εἶδος ἀτιμήσασα δόμων ἀπονοσφίσειεν,
159 ἀλλὰ σε δέξονται· δὴ γὰρ θεοεϊκέλός ἐσσι.
160 εἰ δὲ θέλεις, ἐπίμεινον, ἵνα πρὸς δώματα πατρὸς
161 ἔλθωμεν καὶ μητρὶ βαθυζώνῳ Μετανείρῃ
162 εἵπωμεν τάδε πάντα διαμπερές, αἵ κέ σ' ἀνώγη
163 ἡμέτερον δ' ἵεναι μηδ' ἄλλων δώματ' ἐρευνᾶν.
164 τηλύγετος δέ οἱ υἱὸς ἐνὶ μεγάρῳ εὐπήκτῳ
165 ὀψίγονος τρέφεται, πολυεύχετος ἀσπάσιός τε.
166 εἰ τόν γ' ἐκθρέψαιο καὶ ἥβης μέτρον ἵκοιτο
167 ῥεῖά κέ τις σε ἰδοῦσα γυναικῶν θηλυτεράων
168 ζηλώσαι· τόσα κέν τοι ἀπὸ θρεπτήρια δοίη.
169 ὣς ἔφαθ'· ἢ δ' ἐπένευσε καρήατι, ταὶ δὲ φαεινὰ
170 πλησάμεναι ὕδατος φέρον ἄγγεα κυδιάουσαι.
171 ῥίμφα δὲ πατρὸς ἵκοντο μέγαν δόμον, ὦκα δὲ μητρὶ
172 ἔννεπον ὡς εἰδόν τε καὶ ἔκλυον. ἢ δὲ μάλ' ὦκα
173 ἐλθούσας ἐκέλευε καλεῖν ἐπ' ἀπείρονι μισθῷ.
174 αἱ δ' ὡς τ' ἢ ἔλαφοι ἢ πόρτιες ἥαρος ὥρη
175 ἄλλοντ' ἂν λειμῶνα κορεσσάμεναι φρένα φορβῇ,
176 ὡς αἱ ἐπισχόμεναι ἐανῶν πτύχας ἱμεροέντων
177 ἦ' ἔξαν κοίλῃν κατ' ἀμαξιτόν, ἀμφὶ δὲ χαῖται
178

ὥμοις ἄϊσσοντο κροκηΐῳ ἄνθει ὁμοῖαι.
179 τέτμον δ' ἐγγὺς ὁδοῦ κυδρὴν θεὰν ἔνθα πάρος περ
180 κάλλιπον· αὐτὰρ ἔπειτα φίλα πρὸς δώματα πατρὸς
181 ἠγεῦνθ', ἡ δ' ἄρ' ὀπισθε φίλον τετιημένη ἦτορ
182 στεῖχε κατὰ κρήθην κεκαλυμμένη, ἀμφὶ δὲ πέπλος
183 κυάνεος ῥαδινοῖσι θεᾷς ἐλελίζετο ποσσίν.
184 αἶψα δὲ δώμαθ' ἵκοντο διοτρεφέος Κελεοῖο,
185 βᾶν δὲ δι' αἰθούσης ἔνθα σφίσι πότνια μήτηρ
186 ἦστο παρὰ σταθμὸν τέγεος πύκα ποιητοῖο
187 παῖδ' ὑπὸ κόλπῳ ἔχουσα νέον θάλος· αἱ δὲ παρ' αὐτὴν
188 ἔδραμον, ἡ δ' ἄρ' ἐπ' οὐδὸν ἔβη ποσὶ καὶ ῥα μελάθρου
189 κῦρε κάρη, πλῆσεν δὲ θύρας σέλαος θείοιο.
190 τὴν δ' αἰδώς τε σέβας τε ἰδὲ χλωρὸν δέος εἶλεν·
191 εἶξε δέ οἱ κλισμοῖο καὶ ἐδριάσθαι ἄνωγεν.
192 ἀλλ' οὐ Δημήτηρ ὠρηφόρος ἀγλαόδωρος
193 ἦθελεν ἐδριάσθαι ἐπὶ κλισμοῖο φαεινοῦ,
194 ἀλλ' ἀκούουσα ἔμιμνε κατ' ὄμματα καλὰ βαλοῦσα,
195 πρὶν γ' ὅτε δὴ οἱ ἔθηκεν Ἰάμβη κέδν' εἰδυῖα
196 πηκτὸν ἔδος, καθύπερθε δ' ἐπ' ἀργύφειον βάλε κῶας.
197 ἔνθα καθεζομένη προκατέσχετο χερσὶ καλύπτρην·
198 δηρὸν δ' ἄφθογγος τετιημένη ἦστ' ἐπὶ δίφρου,
199 οὐδέ τιν' οὔτ' ἔπει προσπτύσσετο οὔτε τι ἔργῳ,
200 ἀλλ' ἀγέλαστος ἄπαστος ἐδητύος ἠδὲ ποτήτος
201 ἦστο πόθῳ μινύθουσα βαθυζώνοιο θυγατρός,
202 πρὶν γ' ὅτε δὴ χλεύης μιν Ἰάμβη κέδν' εἰδυῖα
203 πολλὰ παρασκώπτους' ἐτρέψατο πότνιαν ἀγνὴν
204 μειδῆσαι γελάσαι τε καὶ ἴλαον σχεῖν θυμόν·
205 ἡ δὲ οἱ καὶ ἔπειτα μεθύστερον εὖαδεν ὀργαῖς.
206 τῇ δὲ δέπας Μετάνειρα δίδου μελιιδέος οἴνου
207 πλῆσας', ἡ δ' ἀνένευς· οὐ γὰρ θεμιτόν οἱ ἔφασκε
208 πίνειν οἶνον ἐρυθρόν, ἄνωγε δ' ἄρ' ἄλφι καὶ ὕδωρ
209 δοῦναι μίξασαν πιέμεν γλήχωνι τερεΐνῃ.
210 ἡ δὲ κυκεῶ τεύξασα θεᾷ πόρεν ὥς ἐκέλευε·
211 δεξαμένη δ' ὁσίης ἔνεκεν πολυπότνια Δηῶ
212 τῇσι δὲ μύθων ἦρχεν ἐϋζωνος Μετάνειρα·
213 Χαῖρε γύναι, ἐπεὶ οὗ σε κακῶν ἅπ' ἔολπα τοκήων
214 ἔμμεναι ἀλλ' ἀγαθῶν· ἐπὶ τοι πρέπει ὄμμασιν αἰδώς
215 καὶ χάρις, ὥς εἴ πέρ τε θεμιστοπόλων βασιλῆων.
216

ἀλλὰ θεῶν μὲν δῶρα καὶ ἀχνύμενοί περ ἀνάγκη
217 τέτλαμεν ἄνθρωποι· ἐπὶ γὰρ ζυγὸς αὐχένι κεῖται.
218 νῦν δ' ἐπεὶ ἴκεο δεῦρο, παρέσσεται ὅσα τ' ἐμοί περ.
219 παῖδα δέ μοι τρέφε τόνδε, τὸν ὀψίγονον καὶ ἄελπτον
220 ὥπασαν ἀθάνατοι, πολυάρητος δέ μοι ἐστίν.
221 εἰ τὸν γε θρέψαιο καὶ ἥβης μέτρον ἴκοιτο
222 ἢ ῥά κέ τίς σε ἰδοῦσα γυναικῶν θηλυτεράων
223 ζηλώσαι· τόσα κέν τοι ἀπὸ θρεπτήρια δοίην.
224 Τὴν δ' αὖτε προσέειπεν ἐϋστέφανος Δημήτηρ·
225 καὶ σὺ γύναι μάλα χαῖρε, θεοὶ δέ τοι ἐσθλὰ πόροιεν.
226 παῖδα δέ τοι πρόφρων ὑποδέξομαι ὥς με κελεύεις·
227 θρέψω, κοῦ μιν ἔολπα κακοφραδίῃσι τιθήνης
228 οὔτ' ἄρ' ἐπηλυσίη δηλήσεται οὔθ' ὑποτάμνον·
229 οἶδα γὰρ ἀντίτομον μέγα φέρτερον ὑλοτόμοιο,
230 οἶδα δ' ἐπηλυσίης πολυπήμονος ἐσθλὸν ἐρυσμόν.
231 Ὡς ἄρα φωνήσασα θυώδεϊ δέξατο κόλπῳ
232 χερσὶν τ' ἀθανάτοισι· γεγήθει δὲ φρένα μήτηρ.
233 ὥς ἢ μὲν Κελεοῖο δαΐφρονος ἀγλαὸν υἱὸν
234 Δημοφόνωνθ', ὃν ἔτικτεν ἐϋζωνος Μετάνειρα,
235 ἔτρεφεν ἐν μεγάροις· ὁ δ' ἀέξετο δαίμονι ἴσος
236 οὔτ' οὖν σῖτον ἔδων, οὐ θησάμενος <γάλα μητρὸς>
237 Δημήτηρ
238 χρίεσκ' ἀμβροσίῃ ὥς εἰ θεοῦ ἐκγεγαῶτα,
239 ἡδὺ καταπνείουσα καὶ ἐν κόλποισιν ἔχουσα·
240 νύκτας δὲ κρύπτεσκε πυρὸς μένει ἢ ὕτε δαλὸν
241 λάθρα φίλων γονέων· τοῖς δὲ μέγα θαῦμ' ἐτέτυκτο
242 ὥς προθαλῆς τελέθεσκε, θεοῖσι δὲ ἅντα ἐφκει.
243 καὶ κέν μιν ποιήσεν ἀγήρων τ' ἀθάνατόν τε
244 εἰ μὴ ἄρ' ἀφραδίῃσιν ἐϋζωνος Μετάνειρα
245 νύκτ' ἐπιτηρήσασα θυώδεος ἐκ θαλάμοιο
246 σκέψατο· κώκυσεν δὲ καὶ ἄμφω πλήξατο μηρῷ
247 δείσας· ὧ περὶ παιδὶ καὶ ἀάσθη μέγα θυμῷ,
248 καὶ ῥ' ὀλοφυρομένη ἔπεα πτερόεντα προσηύδα·
249 Τέκνον Δημοφόνων ξείνη σε πυρὶ ἔνι πολλῷ
250 κρύπτει, ἐμοὶ δὲ γόον καὶ κήδεα λυγρὰ τίθησιν.
251 Ὡς φάτ' ὀδυρομένη· τῆς δ' αἶε διὰ θεάων.
252 τῇ δὲ χολωσαμένη καλλιστέφανος Δημήτηρ
253 παῖδα φίλον, τὸν ἄελπτον ἐνὶ μεγάροισιν ἔτικτε,
254

χείρες· ἀθανάτησιν ἀπὸ ἔο θῆκε πέδον δὲ
255 ἔξανελοῦσα πυρὸς θυμῷ κοτέσσασα μάλ' αἰνῶς,
256 καὶ ῥ' ἄμυδις προσέειπεν ἐϋζωνον Μετάνειραν·
257 Νήϊδες ἄνθρωποι καὶ ἀφράδμονες οὔτ' ἀγαθοῖο
258 αἴσαν ἐπερχομένου προγνώμεναι οὔτε κακοῖο·
259 καὶ σὺ γὰρ ἀφραδίῃσι τεῆς μήκιστον ἀάσθης.
260 ἴστω γὰρ θεῶν ὄρκος ἀμείλικτον Στυγὸς ὕδωρ
261 ἀθάνατόν κέν τοι καὶ ἀγήραον ἥματα πάντα
262 παῖδα φίλον ποίησα καὶ ἄφθιτον ὥπασα τιμὴν·
263 νῦν δ' οὐκ ἔσθ' ὥς κεν θάνατον καὶ κῆρας ἀλύξαι.
264 τιμὴ δ' ἄφθιτος αἰὲν ἐπέσσεται οὔνεκα γούνων
265 ἡμετέρων ἐπέβη καὶ ἐν ἀγκοίνῃσιν ἴαυσεν.
266 ὥρησιν δ' ἄρα τῷ γε περιπλομένων ἐνιαυτῶν
267 παῖδες Ἑλευσινίων πόλεμον καὶ φύλοπιν αἰνὴν
268 αἰὲν ἐν ἀλλήλοισι συνάξουσ' ἥματα πάντα.
269 εἰμὶ δὲ Δημήτηρ τιμάοχος, ἥ τε μέγιστον
270 ἀθανάτοισι θνητοῖσι τ' ὄνεαρ καὶ χάρμα τέτυκται.
271 ἀλλ' ἄγε μοι νηὸν τε μέγαν καὶ βωμὸν ὑπ' αὐτῷ
272 τευχόντων πᾶς δῆμος ὑπαὶ πόλιν αἰπύ τε τεῖχος
273 Καλλιχόρου καθύπερθεν ἐπὶ προὔχοντι κολωνῷ·
274 ὄργια δ' αὐτῇ ἐγὼν ὑποθήσομαι ὥς ἂν ἔπειτα
275 εὐαγέως ἔρδοντες ἐμὸν νόον ἰλάσκοισθε.
276 Ὡς εἰποῦσα θεὰ μέγεθος καὶ εἶδος ἄμειψε
277 γῆρας ἀπωσαμένη, περί τ' ἀμφί τε κάλλος ἤητο·
278 ὁδμὴ δ' ἱμερόεσσα θυγέντων ἀπὸ πέπλων
279 σκίδνατο, τῆλε δὲ φέγγος ἀπὸ χροὸς ἀθανάτοιο
280 λάμπε θεᾶς, ξανθαὶ δὲ κόμαι κατενήνοθεν ὤμους,
281 αὐγῆς δ' ἐπλήσθη πυκινὸς δόμος ἀστεροπῆς ὥς.
282 βῆ δὲ δι' ἐκ μεγάρων, τῆς δ' αὐτίκα γούνατ' ἔλυντο,
283 δηρὸν δ' ἄφθογγος γένετο χρόνον, οὐδέ τι παιδὸς
284 μνήσατο τηλυγέτοιο ἀπὸ δαπέδου ἀνελέσθαι.
285 τοῦ δὲ κασίγνηται φωνὴν ἐσάκουσαν ἐλεεινὴν,
286 κὰδ δ' ἄρ' ἀπ' εὐστρώτων λεχέων θόρον· ἡ μὲν ἔπειτα
287 παῖδ' ἀνὰ χερσὶν ἐλοῦσα ἐῷ ἐγκάτθετο κόλπῳ,
288 ἡ δ' ἄρα πῦρ ἀνέκαι', ἡ δ' ἔσσυτο πόσς' ἀπαλοῖσι
289 μητέρ' ἀναστήσουσα θυώδεος ἐκ θαλάμοιο.
290 ἀγρόμεναι δέ μιν ἀμφὶς ἐλούεον ἀσπαίροντα
291 ἀμφαγαπαζόμεναι· τοῦ δ' οὐ μειλίσσετο θυμός·
292

χειρότεροι γὰρ δὴ μιν ἔχον τροφοὶ ἢ δὲ τιθῆναι.
293 Αἱ μὲν παννύχια κυδρὴν θεὸν ἰλάσκοντο
294 δείματι παλλόμεναι· ἅμα δ' ἡοῖ φαινομένηφιν
295 εὐρυβίῃ Κελεῶ νημερτέα μυθήσαντο,
296 ὥς ἐπέτελλε θεὰ καλλιστέφανος Δημήτηρ.
297 αὐτὰρ ὃ γ' εἰς ἀγορὴν καλέσας πολυπείρονα λαὸν
298 ἦνωγ' ἡὔκομω Δημήτερι πίονα νηὸν
299 ποιῆσαι καὶ βωμὸν ἐπὶ προὔχοντι κολωνῶ.
300 οἱ δὲ μάλ' αἵψ' ἐπίθοντο καὶ ἔκλυον αὐδήσαντος,
301 τεῦχον δ' ὥς ἐπέτελλ'· ὃ δ' ἀέξετο δαίμονος αἴση.
302 αὐτὰρ ἐπεὶ τέλεσαν καὶ ἐρώησαν καμάτοιο
303 βάν ῥ' ἵμεν οἴκαδ' ἕκαστος· ἀτὰρ ξανθὴ Δημήτηρ
304 ἔνθα καθεζομένη μακάρων ἀπὸ νόσφιν ἀπάντων
305 μίμνε πόθω μινύθουσα βαθυζώνοιο θυγατρός.
306 αἰνότατον δ' ἐνιαυτὸν ἐπὶ χθόνα πουλυβότειραν
307 ποίησ' ἀνθρώποις καὶ κύντατον, οὐδέ τι γαῖα
308 σπέρμ' ἀνίει· κρύπτειν γὰρ εὖστέφανος Δημήτηρ.
309 πολλὰ δὲ καμπύλ' ἄροτρα μάτην βόες ἔλκον ἀρούραις,
310 πολλὸν δὲ κρῖ λευκὸν ἐτώσιον ἔμπεσε γαίῃ.
311 καὶ νύ κε πάμπαν ὄλεσσε γένος μερόπων ἀνθρώπων
312 λιμοῦ ὑπ' ἀργαλέης, γεράων τ' ἐρικυδέα τιμὴν
313 καὶ θυσιῶν ἡμερσεν Ὀλύμπια δώματ' ἔχοντας,
314 εἰ μὴ Ζεὺς ἐνόησεν ἑὼ τ' ἐφράσσατο θυμῶ.
315 Ἴριν δὲ πρῶτον χρυσόπτερον ὦρσε καλέσσαι
316 Δήμητρ' ἡὔκομον πολυήρατον εἶδος ἔχουσαν.
317 ὥς ἔφαθ'· ἡ δὲ Ζηνὶ κελαϊνεφείῃ Κρονίωνι
318 πείθετο καὶ μεσσηγὺν διέδραμεν ὦκα πόδεσσιν.
319 ἵκετο δὲ πτολίεθρον Ἐλευσῖνος θυοέσεως,
320 εὔρεν δ' ἐν νηῶ Δημήτερα κυανόπεπλον,
321 καὶ μιν φωνήσας ἔπεα πτερόεντα προσηύδα·
322 Δήμητερ καλέει σε πατήρ Ζεὺς ἄφθιτα εἰδὼς
323 ἐλθέμεναι μετὰ φῦλα θεῶν αἰειγενετῶν.
324 ἀλλ' ἴθι, μὴδ' ἀτέλεστον ἐμὸν ἔπος ἐκ Διὸς ἔστω.
325 Ὡς φάτο λισσομένη· τῆς δ' οὐκ ἐπεπείθετο θυμός.
326 αὐτίς ἔπειτα πατὴρ μάκαρας θεοὺς αἰὲν ἐόντας
327 πάντας ἐπιπροΐαλλεν· ἀμοιβηδὶς δὲ κιόντες
328 κίκλησκον καὶ πολλὰ δίδον περικαλλέα δῶρα,
329 τιμάς θ' ἅς κ' ἐθέλοιτο μετ' ἀθανάτοισιν ἐλέσθαι·
330

ἀλλ' οὐ τις πείσαι δύνατο φρένας οὐδὲ νόημα
331 θυμῷ χωομένης, στερεῶς δ' ἠναίνετο μύθους.
332 οὐ μὲν γάρ ποτ' ἔφασκε θυώδεος Οὐλύμποιο
333 πρὶν γ' ἐπιβήσεσθαι, οὐ πρὶν γῆς καρπὸν ἀνήσειν,
334 πρὶν ἴδοι ὀφθαλμοῖσιν ἐὴν εὐώπιδα κούρην.
335 Αὐτὰρ ἐπεὶ τό γ' ἄκουσε βαρύκτυπος εὐρύοπα Ζεὺς
336 εἰς Ἑρεβος πέμψε χρυσόρραπιν Ἀργειφόντην,
337 ὄφρ' Αἴδην μαλακοῖσι παραιφάμενος ἐπέεσσιν
338 ἀγνὴν Περσεφόνειαν ἀπὸ ζόφου ἠερόεντος
339 ἐς φάος ἐξαγάγοι μετὰ δαίμονας, ὄφρα ἐ μήτηρ
340 ὀφθαλμοῖσιν ἰδοῦσα μεταλήξειε χόλοιο.
341 Ἑρμῆς δ' οὐκ ἀπίθησεν, ἄφαρ δ' ὑπὸ κεύθεα γαίης
342 ἐσσυμένως κατόρουσε λιπὼν ἔδος Οὐλύμποιο.
343 τέτμε δὲ τὸν γε ἄνακτα δόμων ἔντοσθεν ἔοντα
344 ἥμενον ἐν λεχέεσσι σὺν αἰδοίῃ παρακοίτι
345 πόλλ' ἀεκαζομένη μητρὸς πόθῳ· ἢ δ' ἀποτηλοῦ
346 ἔργοις θεῶν μακάρων – μητίσεται βουλῇ.
347 ἀγχοῦ δ' ἰστάμενος προσέφη κρατὺς Ἀργειφόντης·
348 Ἄϊδη κυανοχαῖτα καταφθιμένοισιν ἀνάσσων
349 Ζεὺς σε πατὴρ ἦνωγεν ἀγαυὴν Περσεφόνειαν
350 ἐξαγαγεῖν Ἑρέβουσφι μετὰ σφέας, ὄφρα ἐ μήτηρ
351 ὀφθαλμοῖσιν ἰδοῦσα χόλου καὶ μήνιος αἰνῆς
352 ἀθανάτοις παύσειεν· ἐπεὶ μέγα μῆδεται ἔργον
353 φθῖσαι φῦλ' ἀμενηνὰ χαμαιγενέων ἀνθρώπων
354 σπέρμ' ὑπὸ γῆς κρύπτουσα, καταφθινύθουσα δὲ τιμὰς
355 ἀθανάτων· ἢ δ' αἰνὸν ἔχει χόλον, οὐδὲ θεοῖσι
356 μίσγεται, ἀλλ' ἀπάνευθε θυώδεος ἔνδοθι νηοῦ
357 ἦσται, Ἐλευσῖνος κραναὸν πτολίεθρον ἔχουσα.
358 Ὡς φάτο· μείδησεν δὲ ἄναξ ἐνέρων Αἰδωνεὺς
359 ὀφρύσιν, οὐδ' ἀπίθησε Διὸς βασιλῆος ἐφετμῆς.
360 ἐσσυμένως δ' ἐκέλευσε δαΐφροني Περσεφονείῃ·
361 ἔρχεο Περσεφόνη παρὰ μητέρα κυανόπεπλον
362 ἦπιον ἐν στήθεσσι μένος καὶ θυμὸν ἔχουσα,
363 μηδέ τι δυσθύμαινε λίην περιώσιον ἄλλων.
364 οὐ τοι ἐν ἀθανάτοισιν ἀεικὴς ἔσσομ' ἀκοίτης
365 αὐτοκασίγνητος πατρὸς Διός· ἔνθα δ' ἐοῦσα
366 δεσπόσσεις πάντων ὅποσα ζῶει τε καὶ ἔρπει,
367 τιμὰς δὲ σχήσῃσθα μετ' ἀθανάτοισι μεγίστας,
368

τῶν δ' ἀδικησάντων τίσις ἔσσεται ἥματα πάντα
 369 οἳ κεν μὴ θυσίαισι τεδὸν μένος ἰλάσκωνται
 370 εὐαγέως ἔρδοντες ἐναίσιμα δῶρα τελοῦντες.
 371 ὧς φάτο· γήθησεν δὲ περίφρων Περσεφόνεια,
 372 καρπαλίμως δ' ἀνόρους' ὑπὸ χάρματος· αὐτὰρ ὃ γ' αὐτὸς
 373 ῥοιῆς κόκκον ἔδωκε φαγεῖν μελιηδέα λάθρη
 374 ἄμφι' ἔνωμήσας, ἵνα μὴ μένοι ἥματα πάντα
 375 αὖθι παρ' αἰδοίῃ Δημήτερι κυανοπέπλω.
 376 ἵππους δὲ προπάροιθεν ὑπὸ χρυσέοισιν ὄχεσφιν
 377 ἔντυεν ἀθανάτους πολυσημάντωρ Ἀἰδωνεύς.
 378 ἡ δ' ὀχέων ἐπέβη, παρὰ δὲ κρατὺς Ἀργειφόντης
 379 ἡνία καὶ μάλιστα λαβὼν μετὰ χερσὶ φίλησι
 380 σεῦε διέκ μεγάρων· τῷ δ' οὐκ ἄκοντε πετέσθην.
 381 ῥίμφα δὲ μακρὰ κέλευθα διήγυσαν, οὐδὲ θάλασσα
 382 οὔθ' ὕδωρ ποταμῶν οὔτ' ἄγκεα ποιήεντα
 383 ἵππων ἀθανάτων οὔτ' ἄκριες ἔσχεθον ὁρμήν,
 384 ἀλλ' ὑπὲρ αὐτῶν βαθὺν ἡέρα τέμνον ἰόντες.
 385 στῆσε δ' ἄγων ὅθι μίμνεν ἐϋστέφανος Δημήτηρ
 386 νηοῖο προπάροιθε θυώδεος· ἡ δὲ ἰδοῦσα
 387 ἦ' ἔξ' ἡὔτε μαινὰς ὄρος κάτα δάσκιον ὕλης.
 388 Περσεφόνη δ' ἐτέρωθεν ἐπεὶ ἴδεν ὄμματα καλὰ
 389 μητρὸς ἐῆς κατ' [ἄρ' ἢ γ' ὄχεα προλιποῦσα καὶ ἵππους]
 390 ἄλτο θέει[ν, δειρῇ δέ οἱ ἔμπεσεν ἀμφιχυθεῖσα·]
 391 τῇ δὲ [φίλην ἔτι παῖδα ἐῆς μετὰ χερσὶν ἐχούσῃ]
 392 αἰψὰ δόλον θυμός τιν' ὄϊσατο, τρέσσε δ' ἄρ' αἰνῶς]
 393 πα[υ]ομ[ένη φιλότητος, ἄφαρ δ' ἐρεείνετο μύθῳ·]
 394 Τέκνον μή ρά τί μοι σ[ύ γε πάσσαο νέρθεν] ἐοῦσα]
 395 βρώμης; ἐξαύδα, [μὴ κεῖθ', ἵνα εἶδομεν ἄμφω·]
 396 ὥς μὲν γάρ κ' ἀνιοῦσα π[αρὰ] στυγεροῦ Ἀΐδαο]
 397 καὶ παρ' ἐμοὶ καὶ πατρὶ κελ[αινεφέϊ Κρονίωνι]
 398 ναιετάοις πάντεσσι τετιμ[ένη ἀθανάτοι]σιν.
 399 εἰ δέ, πτᾶσα πάλιν <σύ γ'> ἰοῦς' ὑπ[ὸ] κεύθεσι γαίης]
 400 οἰκήσεις ὥρέων τρίτατον μέρ[ος εἰς ἐνιαυτόν,]
 401 τὰς δὲ δύο παρ' ἐμοί τε καὶ [ἄλλοις ἀθανά]τοισιν.
 402 ὁππότε δ' ἄνθεσι γαῖ' εὐώδε[σιν] ἡαρινο[ῖσι]
 403 παντοδαποῖς θάλλει, τότε ἀπὸ ζόφου ἡερόεντος
 404 αὖτις ἄνει μέγα θαῦμα θεοῖς θνητοῖς τ' ἀνθρώποις.
 405 καὶ τίνι ς' ἐξαπάτησε δόλῳ κρατερ[ὸς Πολυδ]έγμων;
 406

Τὴν δ' αὖ Περσεφόνη περικαλλὴς ἀντίον ἠΰδα·
407 τοιγὰρ ἐγὼ σοι μῆτερ ἔρέω νημερτέα πάντα·
408 εὐτέ μοι Ἑρμῆς ἦ[λθ]' ἐριούνιος ἄγγελος ὤκυς
409 παρ πατέρος Κρονίδαο καὶ ἄλλων οὐραυνίωνων
410 ἐλθεῖν ἐξ Ἑρέβους, ἵνα μ' ὀφθαλμοῖσιν ἰδοῦσα
411 λήξαις ἀθανάτοισι χόλου καὶ μήνιος αἰνῆς,
412 αὐτὰρ ἐγὼν ἀνόρους' ὑπὸ χάρματος, αὐτὰρ ὁ λάθρη
413 ἔμβαλέ μοι ροιῆς κόκκον, μελιδὲ' ἔδωδὴν,
414 ἄκουσαν δὲ βίῃ με προσηνάγκασσε πάσασθαι.
415 ὥς δέ μ' ἀναρπάξας Κρονίδεω πυκινὴν διὰ μῆτιν
416 ὥχετο πατρὸς ἐμοῖο φέρων ὑπὸ κεύθεα γαίης
417 ἐξερέω καὶ πάντα διίξομαι ὥς ἐρεεῖνεις.
418 ἡμεῖς μὲν μάλα πᾶσαι ἂν' ἱμερτὸν λειμῶνα,
419 Λευκίππη Φαινὼ τε καὶ Ἥλέκτρη καὶ Ἰάνθη
420 καὶ Μελίτη Ἰάχη τε Ῥόδειά τε Καλλιρόη τε
421 Μηλόβοσὶς τε Τύχη τε καὶ Ὠκυρόη καλυκῶπις
422 Χρυσηΐς τ' Ἰάνειρά τ' Ἀκάστη τ' Ἀδμήτη τε
423 καὶ Ῥοδόπη Πλουτώ τε καὶ ἱμερόεσσα Καλυψώ
424 καὶ Στῦξ Οὐρανίη τε Γαλαξάυρη τ' ἐρατεινὴ
425 Παλλὰς τ' ἐγρεμάχη καὶ Ἄρτεμις ἰοχέαιρα
426 παίζομεν ἠδ' ἄνθεα δρέπομεν χεῖρες' ἐρόεντα,
427 μίγδα κρόκον τ' ἀγανὸν καὶ ἀγαλλίδας ἠδ' ὑάκινθον
428 καὶ Ῥοδέας κάλυκας καὶ λείρια, θαῦμα ἰδέσθαι,
429 νάρκισσόν θ' ὃν ἔφυς' ὥς περ κρόκον εὐρεῖα χθών.
430 αὐτὰρ ἐγὼ δρεπόμεν περὶ χάρματι, γαῖα δ' ἔνερθε
431 χώρησεν, τῇ δ' ἔκθορ' ἄναξ κρατερὸς πολυδέγμων.
432 βῇ δὲ φέρων ὑπὸ γαῖαν ἐν ἄρμασι χρυσείοισι
433 πόλλ' ἀεκαζομένην, ἐβόησα δ' ἄρ' ὄρθια φωνῇ.
434 ταῦτά τοι ἀχνυμένη περ ἀληθέα πάντ' ἀγορεύω.
435 Ὡς τότε μὲν πρόπαν ἦμαρ ὁμόφρονα θυμὸν ἔχουσαι
436 πολλὰ μάλ' ἀλλήλων κραδίην καὶ θυμὸν ἴαινον
437 ἀμφαγαπαζόμεναι, ἀχέων δ' ἀπεπαύετο θυμός.
438 γηθοσύνας δὲ δέχοντο παρ' ἀλλήλων ἔδιδ[όν τε].
439 τῇσιν δ' ἐγγύθεν ἦλθ' Ἑκάτη λιπαροκρήδεμνος,
440 πολλὰ δ' ἄρ' ἀμφαγάπησε κόρην Δημήτερος ἀγνῆς·
441 ἐκ τοῦ οἱ πρόπολος καὶ ὀπάων ἔπλετ' ἄνασσα.
442 ταῖς δὲ μετὰγγελον ἦκε βαρύκτυπος εὐρύοπα Ζεὺς
443 Ῥεῖην ἠΰκομον ἦν μητέρα κυανόπεπλον
444

ἀξέμεναι μετὰ φύλα θεῶν, ὑπέδεκτο δὲ τιμὰς
 445 δωσέμεν, ἅς κεν ἔλοιτο μετ' ἀθανάτοισι θεοῖσι·
 446 νεῦσε δέ οἱ κούρην ἔτεος περιτελλομένοιο
 447 τὴν τριτάτην μὲν μοῖραν ὑπὸ ζόφον ἠερόεντα,
 448 τὰς δὲ δύο παρὰ μητρὶ καὶ ἄλλοις ἀθανάτοισιν.
 449 ὥς ἔφατ'· οὐδ' ἀπίθησε θεὰ Διὸς ἀγγελιάων.
 450 ἔσσυμένως δ' ἥϊξε κατ' Οὐλύμποιο καρήνων,
 451 εἰς δ' ἄρα Ῥάριον ἵξε, φερέσβιον οὔθαρ ἀρούρης
 452 τὸ πρὶν, ἀτὰρ τότε γ' οὐ τι φερέσβιον, ἀλλὰ ἔκηλον
 453 ἐστήκει πανάφυλλον· ἔκευθε δ' ἄρα κρῖ λευκὸν
 454 μῆδεσι Δήμητρος καλλισφύρου· αὐτὰρ ἔπειτα
 455 μέλλεν ἄφαρ ταναοῖσι κομήσειν ἀσταχύεσσιν
 456 ἦρος ἀεζομένοιο, πέδω δ' ἄρα πίονες ὄγμοι
 457 βρισέμεν ἀσταχύων, τὰ δ' ἐν ἔλλεδανοῖσι δεδέσθαι.
 458 ἔνθ' ἐπέβη πρῶτιστον ἀπ' αἰθέρος ἀτρυγέτοιο·
 459 ἀσπασίως δ' ἴδον ἀλλήλας, κεχάρηντο δὲ θυμῷ.
 460 τὴν δ' ὧδε προσέειπε Ῥέη λιπαροκρήδεμνος·
 461 Δεῦρο τέκος, καλέει σε βαρύκτυπος εὐρύοπα Ζεὺς
 462 ἐλθέμεναι μετὰ φύλα θεῶν, ὑπέδεκτο δὲ τιμὰς
 463 [δωσέμεν, ἅς κ' ἐθέλησθα] μετ' ἀθανάτοισι θεοῖσι.
 464 [νεῦσε δέ σοι κούρην ἔτεος π]εριτελλομένοιο
 465 [τὴν τριτάτην μὲν μοῖραν ὑπὸ ζόφον ἠ]ερόεντα,
 466 [τὰς δὲ δύο παρὰ σοί τε καὶ ἄλλοις] ἀθανάτοισιν.
 467 [ὥς ἄρ' ἔφη τελέ]εσθαι· ἐῷ δ' ἐπένευσε κάρητι.
 468 [ἀλλ' ἴθι τέκνον] ἐμὸν καὶ πείθεο, μηδέ τι λήην
 469 ἀ[ζηχὲς μεν]έαινε κελαινεφεί Κρονίωνι·
 470 αἰ[ῖψα δὲ κα]ρπὸν ἄεξε φερέσβιον ἀνθρώποισιν.
 471 “Ὡ[ς ἔφατ', οὐδ'] ἀπίθησεν εὐστέφανος Δημήτηρ,
 472 αἰῖψα δὲ καρπὸν ἀνῆκεν ἀρουράων ἐριβώλων.
 473 πᾶσα δὲ φύλλοισίν τε καὶ ἄνθεσιν εὐρεῖα χθῶν
 474 ἔβρις· ἡ δὲ κιοῦσα θεμιστοπόλοις βασιλεῦσι
 475 [δ[εῖξε,] Τριπτολέμω τε Διοκλεῖ τε πληξίππω,
 476 Εὐμόλπου τε βίῃ Κελεῷ θ' ἡγήτορι λαῶν,
 477 δρημοσύνην θ' ἱερῶν καὶ ἐπέφραδεν ὄργια πᾶσι,
 478 Τριπτολέμω τε Πολυξείνῳ τ', ἐπὶ τοῖς δὲ Διοκλεῖ,
 479 σεμνά, τά τ' οὐ πως ἔστι παρεξ[ίμ]εν [οὔτε πυθέσθαι,]
 480 οὔτ' ἀχέειν· μέγα γάρ τι θεῶν σέβας ἰσχάνει αὐδήν.
 481 ὄλβιος δς τάδ' ὅπωπεν ἐπιχθονίων ἀνθρώπων·
 482

ὅς δ' ἀτελὲς ἱερῶν, ὅς τ' ἄμμορος, οὗ ποθ' ὁμοίων
483 αἴσαν ἔχει φθίμενός περ ὑπὸ ζόφῳ εὐρώεντι.
484 Αὐτὰρ ἐπεὶ δὴ πάνθ' ὑπεθήκατο διὰ θεάων,
485 βάν ῥ' ἵμεν Οὔλυμπον δὲ θεῶν μεθ' ὁμήγυριν ἄλλων.
486 ἔνθα δὲ ναιετάουσι παραὶ Διὶ τερπικεραύνῳ
487 σεμναί τ' αἰδοῖαί τε· μέγ' ὄλβιος ὅν τιν' ἐκεῖναι
488 προφρονέως φίλωνται ἐπιχθονίων ἀνθρώπων·
489 αἶψα δέ οἱ πέμπουσιν ἐφέστιον ἐς μέγα δῶμα
490 Πλοῦτον, ὃς ἀνθρώποις ἄφενος θνητοῖσι δίδωσιν.
491 Ἄλλ' ἄγ' Ἐλευσῖνος θυοέσσης δῆμον ἔχουσαι
492 καὶ Πάρον ἀμφιρύτην Ἴαντρινά τε πετρήεντα,
493 πότνια ἀγλαόδωρ' ὠρηφόρε Διοῖ ἄνασσα
494 αὐτὴ καὶ κούρη περικαλλὴς Περσεφόνη
495 πρόφρονες ἀντ' ὤδῃς βίοτον θυμήρε' ὀπάζειν.
496 αὐτὰρ ἐγὼ καὶ σεῖο καὶ ἄλλης μνήσομ' ἀοιδῆς.